

V

(Avviżi)

PROCEDURI AMMINISTRATTIVI

L-AĠENZJA GĦALL-APPOĠĠ TAL-BEREC

Post vakanti għall-funzjoni ta' Direttur

(Aġent Temporanju — Grad AD 14)

BEREC/2023/01

(2023/C 226 A/01)

Tip ta' kuntratt:	Aġent temporanju 2(a)
Grupp ta' funzjonijiet u grad:	AD 14
Durata tal-kuntratt:	5 snin (bil-possibbiltà ta' estensjoni)
Post tal-impjeg:	Riga, il-Latvja
Direttorat Ġenerali Sieheb:	DĠ CONNECT – Direttorat Ġenerali għan-Networks tal-Komunikazzjonijiet, il-Kontenut u t-Teknoloġija
Data ta' skadenza għall-applikazzjonijiet:	It-18 ta' Awwissu 2023 f'12:00 (nofsinhar), hin ta' Brussell

Qed jintlaqghu applikazzjonijiet għall-post vakanti għall-funzjoni ta' Direttur fl-Aġenzija għall-Appoġġ tal-BEREC.

1. L-Aġenzija għall-Appoġġ tal-BEREC ("l-Uffiċċju BEREC", "l-Aġenzija")

L-Uffiċċju BEREC ġie stabbilit biex jipprovdi appoġġ amministrattiv u professjonali lill-BEREC, il-Korp ta' Regolaturi Ewropej tal-Komunikazzjonijiet Elettronici. L-Uffiċċju BEREC jinsab f'Riga, il-Latvja.

L-Uffiċċju BEREC huwa Aġenzija tal-Unjoni Ewropea (UE) stabbilita bir-Regolament (UE) 2018/1971⁽¹⁾, ġestita minn Direttur taht is-superviżjoni ta' Bord ta' Tmexxija magħmul mill-kapijiet tal-awtoritajiet regolatorji nazzjonali (ARN) tal-UE inkarigati mill-monitoraġġ tas-swieq tat-telekomunikazzjoni u rappreżentant tal-Kummissjoni Ewropea.

L-Uffiċċju BEREC huwa responsabbli, b'mod partikolari, mill-ġbir ta' informazzjoni mill-awtoritajiet regolatorji nazzjonali u mill-iskambju u l-komunikazzjoni ta' informazzjoni b'raba mar-rwol u mal-kompiti tal-BEREC, mid-disseminazzjoni tal-aħjar Prattika regolatorja fost l-awtoritajiet regolatorji nazzjonali, mill-assistenza lill-President tal-Bord tar-Regolaturi tal-BEREC fit-tnejja tal-hidma tiegħu, u mit-twaqqif u l-ghoti ta' appoġġ lill-gruppi ta' hidma ta' esperti.

Ir-Regolamenti tal-Persunal għall-Uffiċċjali u l-Kondizzjonijiet tal-impjeg ta' agenti oħra tal-Unjoni Ewropea u r-regoli adottati b'mod kongunt mill-istituzzjonijiet tal-UE għall-fini tal-applikazzjoni ta' dawn ir-Regolamenti tal-Persunal u l-Kondizzjonijiet tal-impjeg japplikaw għall-persunal tal-Uffiċċju BEREC.

(¹) Ir-Regolament (UE) 2018/1971 tal-Parlament Ewropew u tal-Kunsill tal-11 ta' Diċembru 2018 li jstabbilixxi l-Korp ta' Regolaturi Ewropej tal-Komunikazzjonijiet Elettronici (BEREC) u l-Aġenzija għall-Appoġġ tal-BEREC (l-Uffiċċju BEREC), li jemenda r-Regolament (UE) 2015/2120 u li jhassar ir-Regolament (KE) Nru 1211/2009 (ĠU L 321, 17.12.2018, p. 1).

Għal aktar informazzjoni jekk jogħġbok ikkonsulta s-sit web tal-BEREC: www.berec.europa.eu.

2. Il-kariga

Id-Direttur se jkun responsabbli mit-tmexxija tal-Uffiċċju BEREC u se jiehu r-responsabbiltà generali fil-hidma ta' kuljum meħtieġa biex jiġi pprovdut appoġġ professjonali u amministrattiv lill-BEREC.

Il-prijoritajiet strateġiċi tal-BEREC huma li tiġi promossa konnettività shiha, biex jiġu appoġġati s-swieq diġitali sostenibbli u miftuħa u tingħata aktar setgħa lill-utenti finali. Id-Direttur tal-Uffiċċju BEREC se jhegġeġ il-prijoritizzazzjoni tal-hidma li ttejjeb il-kundizzjonijiet għall-espansjoni u l-adozzjoni ta' networks ta' kapaċità għolja siguri, kompetittivi u affidabbli fl-Ewropa kollha.

Id-Direttur se jiffaċilita l-flussi ta' hidma tal-BEREC filwaqt li jespjora l-kundizzjonijiet u jindirizza kwistjonijiet li jirrigwardaw il-fornituri tas-servizzi diġitali u l-utenti finali fis-swieq diġitali, u se jappoġġa l-hidma biex jiġu promossi l-għażla u l-awtonomizzazzjoni lill-utenti finali.

Id-Direttur għandu jkun ir-rappreżentant legali tal-Uffiċċju BEREC. Se jkun inkarigat mit-tmexxija amministrattiva tal-Uffiċċju BEREC u se jzomm kuntatt u jiżgura l-koordinazzjoni mal-hidma tal-BEREC.

Għandu jwettaq il-kompiti tiegħu b'indipendenza u għandu jkun responsabbli quddiem il-Bord ta' Tmexxija. Skont ir-Regolament (UE) 2018/1971, id-Direttur għandu jkun responsabbli mill-implimentazzjoni tal-kompiti tal-Uffiċċju BEREC u skont il-gwida pprovduta mill-Bord tar-Regolaturi tal-BEREC u mill-Bord ta' Tmexxija tal-Uffiċċju tal-BEREC. B'mod partikolari, id-Direttur għandu jkun responsabbli

- (a) mill-amministrazzjoni ta' kuljum tal-Uffiċċju BEREC;
- (b) mill-implimentazzjoni ta' deċizzjonijiet amministrattivi adottati mill-Bord tar-Regolaturi u mill-Bord ta' Tmexxija;
- (c) mit-thejjija, u mis-sottomissjoni lill-Bord ta' Tmexxija, tad-dokument uniku ta' programmazzjoni msemmi fl-Artikolu 23 tar-Regolament (UE) 2018/1971;
- (d) mill-assistenza lill-Bord tar-Regolaturi fit-thejjija tar-rapport annwali tal-attività tal-BEREC kif imsemmi fl-Artikolu 22 tar-Regolament (UE) 2018/1971;
- (e) mill-assistenza lill-Bord tar-Regolaturi fit-thejjija tal-programm ta' hidma annwali tal-BEREC kif imsemmi fl-Artikolu 21 tar-Regolament (UE) 2018/1971;
- (f) mill-implimentazzjoni tad-dokument uniku tal-programmazzjoni, u r-rappurtar lill-Bord ta' Tmexxija dwar l-implimentazzjoni tiegħu;
- (g) mit-thejjija tal-abbozz ta' rapport annwali konsolidat dwar l-attivitajiet tal-Uffiċċju BEREC kif imsemmi fl-Artikolu 27 tar-Regolament (UE) 2018/1971 u l-preżentazzjoni tiegħu lill-Bord ta' Tmexxija għall-valutazzjoni u l-adozzjoni;
- (h) mit-thejjija ta' pjan ta' azzjoni b'segwitu għall-konkluzjonijiet tar-rapporti u l-evalwazzjonijiet tal-awditjar intern jew estern, kif ukoll l-investigazzjonijiet mill-OLAF, u r-rappurtar dwar il-progress ta' mill-inqas darba fis-sena lill-Bord ta' Tmexxija;
- (i) mill-protezzjoni tal-interessi finanzjarji tal-Unjoni billi japplika miżuri preventivi kontra l-frodi, il-korruzzjoni u kwalunkwe attività illegali oħra, billi jwettaq kontrolli effettivi u, jekk jinstabu irregolaritajiet, billi jirkupra l-ammonti mhallsa b'mod żbaljat u, fejn xieraq, billi jimponi miżuri amministrattivi effettivi, proporzjonati u dissważivi, inklużi penali finanzjarji;
- (j) mit-thejjija ta' strateġija kontra l-frodi għall-Uffiċċju BEREC u għall-preżentazzjoni tagħha quddiem il-Bord ta' Tmexxija għall-approvazzjoni;
- (k) mit-thejjija ta' abbozz ta' regoli finanzjarji applikabbli għall-Uffiċċju BEREC;
- (l) mit-thejjija tal-abbozz tad-dikjarazzjoni tal-estimi tad-dhul u l-infiq tal-Uffiċċju BEREC u l-implimentazzjoni tal-baġit tiegħu;
- (m) mill-implimentazzjoni tal-baġit tal-Uffiċċju BEREC (eż. jaġixxi bhala uffiċjal awtorizzanti) u jeżercita l-għoti ta' rendikont u r-responsabbiltà vis-à-vis l-awtorità tal-kwittanza;
- (n) mill-għoti ta' awtorizzazzjoni, flimkien mal-Bord tar-Regolaturi, tal-konkluzjoni ta' arrangamenti ta' hidma ma' korpi, uffiċċji, aġenziji u gruppi konsultattivi kompetenti tal-Unjoni u ma' awtoritajiet kompetenti ta' pajjiżi terzi u ma' organizzazzjonijiet internazzjonali f'konformità mal-Artikolu 35 tar-Regolament (UE) 2018/1971;
- (o) mill-aġir bhala awtorità tal-hatra u awtorità awtorizzata biex tikkonkludi kuntratti ta' impjeg skont ir-Regolamenti tal-Persunal u l-Kondizzjonijiet tal-Impjeg ta' Agenti Oħra tal-Unjoni Ewropea abbażi tad-delega tas-setgħat mill-Bord ta' Tmexxija.

Id-Direttur għandu jassisti lill-President tal-Bord tar-Regolaturi u lill-President tal-Bord ta' Tmexxija fit-thejgħja tal-laqgħat tal-korpi rispettivi tagħhom.

Id-Direttur għandu, taħt is-supervizjoni tal-Bord ta' Tmexxija, jiehu l-miżuri meħtieġa, b'mod partikolari fir-rigward tal-adozzjoni ta' struzzjonijiet amministrattivi interni u l-pubblikazzjoni ta' avvizi, sabiex jiżgura l-funzjonament tal-Uffiċċju BEREC skont ir-Regolament (UE) 2018/1971.

Id-Direttur għandu, soġġett għall-kunsens minn qabel tal-Kummissjoni, tal-Bord ta' Tmexxija u tal-Istati Membri kkonċernati, jiddeċiedi jekk ikunx meħtieġ, għall-fini li jitwettqu l-kompiti tal-Uffiċċju BEREC b'mod effiċjenti u effettiv, li jiġi lokalizzat membru wiehed jew aktar tal-persunal fi Stat Membru wiehed jew aktar.

Id-Direttur huwa mistenni li jaħdem full-time fil-post tal-Uffiċċju BEREC f'Riga, il-Latvja.

Missjonijiet barra mill-post tal-impjeg jistgħu jkunu frekwenti.

Il-kompiti u r-responsabbiltajiet ta' hawn fuq se jitwettqu prinċipalment bil-lingwa Ingliża.

3. Kriterji ta' eligibbiltà

Il-kandidati se jiġu biss ikkunsidrati għall-fazi ta' selezzjoni abbażi tar-reqwiziti formali li ġejjin li għandhom jiġu ssodisfati **sal-iskadenza għall-applikazzjonijiet**:

3.1. *Ċittadinanza*: il-kandidati għandhom ikunu ċittadini ta' wiehed mill-Istati Membri tal-Unjoni Ewropea.

3.2. *Grad universitarju jew diploma universitarja*: il-kandidati għandu jkollhom:

- a. jew livell ta' edukazzjoni li jikkorrispondi għal studji universitarji kkompletati ċċertifikati b'diploma meta l-perjodu normali tal-edukazzjoni universitarja jkun ta' erba' snin jew aktar;
- b. jew livell ta' edukazzjoni li jikkorrispondi għal studji universitarji kkompletati ċċertifikati b'diploma u esperjenza professjonali xierqa ta' mill-inqas sena meta l-perjodu normali tal-edukazzjoni universitarja jkun tal-inqas tliet snin (din l-esperjenza professjonali ta' sena ma tistax tiġi inkluża fl-esperjenza professjonali wara l-kisba tal-lawrja meħtieġa hawn taht).

3.3. *Esperjenza professjonali*: il-kandidati għandu jkollhom esperjenza professjonali ta' mill-inqas 15-il sena wara l-gradwazzjoni ⁽²⁾ flivell li għalih il-kwalifikazzjonijiet imsemmijin hawn fuq jagħtu ammissjoni. Mill-inqas hames snin minn dik l-esperjenza professjonali għandhom ikunu fil-qasam tal-attivitajiet tal-Aġenzija.

3.4. *Esperjenza ta' tmexxija*: mill-inqas hames snin tal-esperjenza professjonali wara l-kisba tal-lawrja għandhom ikunu miksuba ffunzjoni ta' tmexxija ta' livell għoli ⁽³⁾ f'qasam rilevanti għal din il-pożizzjoni.

3.5. *Lingwi*: il-kandidati għandu jkollhom għarfien approfondit ta' waħda mil-lingwi uffiċjali tal-Unjoni Ewropea ⁽⁴⁾ u għarfien sodisfaċenti tal-Ingliż ⁽⁵⁾; Matul l-intervista/intervisti, bord ta' selezzjoni se jivverifika jekk il-kandidati jikkonformawx mar-reqwizit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista (jew parti minnha) issir f'din il-lingwa l-oħra.

⁽²⁾ L-esperjenza professjonali tiġi kkunsidrata biss jekk tirrappreżenta relazzjoni ta' hidma attwali definita bhala xogħol reali u ġenwin, fuq bażi mhallsa u bhala impjegat (kwalunkwe tip ta' kuntratt) jew fornitur ta' servizz. L-attivitajiet professjonali segwiti fuq bażi part-time għandhom jiġu kkalkulati *pro rata* fuq il-bażi tal-percentwal iċċertifikat ta' sığħat full-time maħduma. Il-leave tal-maternità/il-leave tal-ġenituri/il-leave għall-adozzjoni jiġi kkunsidrat jekk dan ikun fil-qafas ta' kuntratt ta' xogħol. Il-PhDs jiġu assimilati ma' esperjenza professjonali, anke meta ma jkunux imhallsin, iżda għal durata massima ta' tliet snin, dment li l-PhD tkun giet ikkompletata b'suċċess. Perjodu partikolari jista' jingħadd darba biss.

⁽³⁾ Fil-curriculum vitae tagħhom, il-kandidati għandhom jindikaw b'mod ċar għas-snin kollha li matulhom inkisbet l-esperjenza ta' tmexxija: (1) it-titolu u r-rwol tal-pożizzjonijiet ta' tmexxija li kellhom; (2) in-numru ta' persunal isorveljat f'dawn il-pożizzjonijiet; (3) id-daqs tal-baġits ġestiti; (4) in-numru ta' livelli ġerarkiċi superjuri u inferjuri; u (5) in-numru ta' pari.

⁽⁴⁾ Ir-Regolament Nru 1 li jistabbilixxi l-lingwi li għandhom jintużaw mill-Komunità Ekonomika Ewropea (GU 17, 6.10.1958, p. 385). Test konsolidat: <https://eur-lex.europa.eu/legal-content/MT/TXT/?uri=CELEX%3A01958R0001-20130701>

⁽⁵⁾ Livell C1 jew aktar tal-Qafas Komuni Ewropew ta' Referenza għal-Lingwi (QKERL). Kif stabbilit fid-Deċizzjoni MC/2016/02 tal-Kumitat ta' Tmexxija tal-Uffiċċju BEREC, il-lingwa ta' hidma tal-Uffiċċju BEREC hija l-Ingliż.

3.6. *Limitu tal-età*: fl-iskadenza għall-applikazzjoni, il-kandidati għandhom ikunu jistgħu jikkompletaw il-mandat shiħ ta' hames snin qabel ma jilhqg l-età tal-irtirar. Għall-persunal temporanju tal-Unjoni Ewropea, l-età tal-irtirar hija definita bhala l-aħhar tax-xahar li fih il-persuna tilhaq l-età ta' 66 sena (ara l-Artikolu 47 tal-Kondizzjonijiet tal-Impjeg ta' Aġenti oħra tal-Unjoni Ewropea ⁽⁶⁾).

4. Kriterji ta' selezzjoni

Jekk il-kriterji ta' eliġibbiltà stabbiliti fit-taqsimha "Kriterji ta' eliġibbiltà" jiġu ssodisfati, is-CVs u l-ittri ta' motivazzjoni tal-kandidati se jiġu evalwati fuq il-bażi tal-kriterji ta' selezzjoni ta' hawn taht.

Il-kandidati l-aktar xierqa se jiġu mistiedna għal intervista.

Meta jimlew il-formola tal-applikazzjoni, il-kandidati huma mistennija li jinkludu elementi li juru li l-profil tagħhom jaqbel mar-rekwiżiti ta' hawn taht:

4.1. *Hiliet ta' tmexxija*:

- 4.1.1. Il-kapaċità u l-esperjenza fit-tmexxija u fil-motivazzjoni ta' tim f'ambjent Ewropew, multikulturali u multilingwi;
- 4.1.2. Esperjenza fit-tmexxija baġitarja, finanzjarja u ta' riżorsi umani f'kuntest nazzjonali, Ewropew u/jew internazzjonali;
- 4.1.3. Kapaċità ppruvata fit-tmexxija kemm tal-iżvilupp tal-politika/tal-istrategija kif ukoll ta' kwistjonijiet amministrattivi.

4.2. *Hiliet u esperjenza speċjalizzati*:

- 4.2.1. Għarfien sod hafna tal-politika u l-prattika regolatorja rilevanti għall-qasam tal-komunikazzjonijiet elettronici u esperjenza ta' tmexxija f'dan il-qasam;
- 4.2.2. Fehim approfondit tal-istituzzjonijiet tal-UE u kif joperaw u jinteraġixxu, u tal-politiki tal-UE u l-attivitajiet internazzjonali ta' rilevanza għall-attivitajiet tal-BEREC. Esperjenza preċedenti ma' istituzzjonijiet tal-UE jew ma' aġenziji tal-UE tkun ta' vantaġġ;
- 4.2.3. Esperjenza Prattika reċenti fi kwistjonijiet regolatorji fis-settur tal-komunikazzjonijiet elettronici. Esperjenza miksuba f'ARN tkun ta' vantaġġ.

4.3. *Kwalitajiet personali*:

- 4.3.1. Il-kapaċità li jikkomunikaw tajjeb u b'mod effiċjenti mal-istituzzjonijiet Ewropej, lill-pubbliku u li jikkooperaw mal-partijiet ikkonċernati (awtoritajiet Ewropej, internazzjonali, nazzjonali u lokali, organizzazzjonijiet internazzjonali, eċċ.) kif ukoll li jirrapprezentaw lill-Aġenzija f'fora internazzjonali;
- 4.3.2. Hiliet interpersonali, ta' teħid ta' deċizzjonijiet, organizzattivi u ta' negozjar eċċellenti, kif ukoll il-kapaċità li jibnu relazzjonijiet fdati ta' hidma ma' partijiet ikkonċernati rilevanti għall-Aġenzija.

5. Stadji fil-proċedura ta' selezzjoni

Id-Direttur se jintgħazel mill-Bord ta' Tmexxija wara valutazzjoni tal-merti u l-adeqwatezza tiegħu għall-kariga, abbażi tal-kriterji stabbiliti hawn fuq. Il-proċedura ta' selezzjoni hija stabbilita fl-Anness 5 tar-Regoli ta' Proċedura tal-Bord ta' Tmexxija (dok. MB (19) 95 Rev.1 ⁽⁷⁾).

Il-Bord ta' Tmexxija jstabbilixxi Kumitat ta' Selezzjoni. Dan il-Kumitat se jwettaq **valutazzjoni komparattiva tal-applikazzjonijiet kollha eliġibbli**, u jidentifika għadd ta' kandidati li l-profil tagħhom jaqblu l-aktar mal-kriterji ta' selezzjoni elenkati hawn fuq. Il-kandidati l-aktar xierqa jiġu mistiedna għal intervista mal-Kumitat ta' Selezzjoni.

Il-proċedura ta' selezzjoni se tiġi organizzata skont il-passi li ġejjin:

5.1. *Ammissjoni għall-proċedura ta' selezzjoni*

Wara l-iskadenza għall-applikazzjonijiet, l-applikazzjonijiet ikkompletati sottomessi (CVs u ittri ta' motivazzjoni) se jiġu vverifikati skont il-kriterji ta' eliġibbiltà. L-applikazzjonijiet eliġibbli biss imbagħad se jiġu vvalutati skont il-kriterji ta' selezzjoni.

⁽⁶⁾ ĠU 45, 14.6.1962, p. 1385. Test konsolidat: EUR-Lex – 01962R0031-20230101 – MT – EUR-Lex (europa.eu)

⁽⁷⁾ <https://berec.europa.eu/en/document-categories/berec-office/rules-of-procedure/rules-of-procedure-of-the-management-board-of-the-berec-office-0>

5.2. Valutazzjoni tal-applikazzjonijiet eliġibbli

Il-Kumitat ta' Selezżjoni se janalizza l-ittri ta' motivazzjoni, u s-CVs tal-applikanti eliġibbli b'referenza għall-elementi indikati fit-taqsimha tal-kriterji ta' selezzjoni.

5.3. Intervista

Mal-ikkompletar tal-valutazzjoni tal-applikazzjonijiet eliġibbli, il-kumitat ta' selezzjoni se jistieden lill-kandidati l-aktar xierqa għall-ewwel sessjoni ta' intervisti.

Mal-ikkompletar tal-ewwel sessjoni ta' intervisti, il-kumitat ta' selezzjoni se jipprovi lill-Bord ta' Tmexxija lista mqasra tal-ahjar kandidati xierqa għall-kariga ta' Direttur.

Il-Bord ta' Tmexxija mbagħad se jistieden lill-kandidati għat-tieni sessjoni ta' intervisti.

Il-kontenut tal-mistoqsijiet li jsiru matul l-intervisti se jiġi stabbilit skont il-livell u l-profil tal-pożizzjoni rreklamata.

Il-kandidati jistgħu jkunu meħtieġa jagħmlu aktar intervisti u/jew testijiet minbarra dawk indikati hawn fuq. Qabel ma jinhatar, il-kandidat magħżul mill-Bord ta' Tmexxija għandu jiġi mistieden jagħmlu dikjarazzjoni quddiem il-kumitat kompetenti tal-Parlament Ewropew u jwieġeb mistoqsijiet li jsirulu mill-membri tiegħu.

5.4. Aspetti prattici oħrajn

Il-kandidat magħżul għandu jkollu, jew ikun fil-pożizzjoni li jikseb, ċertifikat validu ta' approvazzjoni ta' sigurtà mill-awtorità tas-sigurtà nazzjonali tiegħu. Approvazzjoni ta' sigurtà personali hija deċiżjoni amministrattiva b'segwitu għall-ikkompletar ta' skrinjar ta' sigurtà mwettaq mill-awtorità tas-sigurtà nazzjonali kompetenti tal-individwu f'konformità mal-liġijiet u r-regolamenti nazzjonali applikabbli dwar is-sigurtà, u li tiċċertifika li individwu jista' jithalla jaċċessa informazzjoni klassifikata sa livell speċifikat. (Kun af li l-proċedura meħtieġa għall-kisba ta' approvazzjoni ta' sigurtà tista' tinbeda fuq talba tal-impjegatur biss, u mhux mill-kandidat individwali).

Sakemm tingħata l-approvazzjoni tas-sigurtà personali mill-Istat Membru kkonċernat u sakemm il-proċedura ta' approvazzjoni tiġi kkompletata bin-noti ta' informazzjoni meħtieġa legalment mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (IKUE) fil-livell ta' CONFIDENTIEL UE/EU CONFIDENTIAL jew oghla, u lanqas jattendi laqgħat li fihom jiġu diskussi tali IKUE.

6. Verifika u skrutinju tad-dokumenti

L-informazzjoni pprovduta fl-applikazzjonijiet tal-kandidati li rnexxew se tiġi vverifikata mad-dokumenti ta' sostenn biex jiġu kkonfermati l-preċiżjoni u l-eliġibbiltà tagħha.

Jekk, f'xi stadju fil-proċedura, jiġi stabbilit li l-informazzjoni li tkun ingħatat f'applikazzjoni tkun giet iffalsifikata intenzjonalment, il-kandidat se jiġi skwalifikat mill-proċess ta' selezzjoni.

Il-kandidati se jiġu skwalifikati wkoll jekk:

- ma jissodisfawx il-kriterji kollha ta' eliġibbiltà;
- ma jipprovdex id-dokumenti ta' sostenn kollha meħtieġa, inkluż biex jissostanzjaw il-fatti u d-dikjarazzjonijiet fl-applikazzjonijiet tagħhom.

7. Kondizzjonijiet tal-impjieg

Is-salarji u l-kondizzjonijiet ta' impjieg huma stabbiliti fil-Kondizzjonijiet tal-Impjieg ta' Aġenti Oħra tal-Unjoni Ewropea.

Id-detentur tal-impjieg se jinhatar mill-Bord ta' Tmexxija bħala aġent temporanju 2a fil-grad AD 14⁽⁸⁾ skont l-Artikolu 2a tal-Kondizzjonijiet tal-impjieg ta' aġenti oħra tal-Unjoni Ewropea għal perjodu ta' hames snin, b'estensjoni possibbli għal massimu ta' 5 snin skont ir-Regolament li jistabbilixxi l-aġenzija kif applikabbli fiż-żmien tal-hatra.

Il-kandidat se jiġi kklassifikat skont it-tul tal-esperjenza professjonali preċedenti tiegħu fil-pass 1 jew il-pass 2 fil-grad.

L-applikanti għandhom ikunu jafu ir-rekwiżit skont il-Kondizzjonijiet tal-Impjieg ta' Aġenti Oħra tal-Unjoni Ewropea għall-persunal il-ġdid kollu li għandhom jikkompletaw perjodu ta' prova ta' disa' xhur b'suċċess.

Il-post tal-impjieg huwa Riga, il-Latvja.

Il-kariga hija disponibbli mill-1 ta' April 2024.

Il-perjodu tal-ingaġġ fl-ebda każ mhu se jeċċedi t-tul tal-hajja tal-Uffiċċju BEREC.

⁽⁸⁾ Il-koeffiċjent ta' korrezzjoni applikabbli għar-remunerazzjoni u l-pensjonijiet ta' uffiċjali u aġenti oħra tal-Unjoni Ewropea għal-Latvja huwa stabbilit għal 85,9 % mill-1 ta' Lulju 2022. Dan il-koeffiċjent huwa soġġett għal revizzjoni annwali.

8. Proċedura tal-applikazzjoni

8.1. Applikazzjonijiet

Qabel tissottometti l-applikazzjoni tiegħek, inti għandek tivverifika b'attenzjoni jekk tissodisfax r-rekwiżiti ta' eliġibbiltà kollha ("Il-kandidati għandhom"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Jekk il-kandidat ma jissodisfax kwalunkwe wiehed mir-rekwiżiti ta' eliġibbiltà jfisser li dan jiġi eskluż awtomatikament mill-proċedura ta' selezzjoni.

Jekk trid tapplika, għandek tirreġistra permezz tal-Internet fuq is-sit web li ġej u ssegwi l-istruzzjonijiet li jikkonċernaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Għandu jkollok indirizz email validu. Dan se jintuża biex tiġi konfermata r-registrazzjoni tiegħek kif ukoll biex jibqa' l-kuntatt miegħek matul l-istadji differenti tal-proċedura. Għaldaqstant, jekk jogħġbok żomm lill-Kummissjoni Ewropea informata dwar kwalunkwe tibdil fl-indirizz email tiegħek.

Biex timla' l-applikazzjoni tiegħek, jeħtieġ li ttella' CV f'format PDF, preferibbilment bl-użu tal-format tas-CV tal-Europass⁽⁹⁾ u timla' ittra ta' motivazzjoni online (massimu ta' 8 000 karattru). Is-CV tiegħek u l-ittra ta' motivazzjoni tiegħek jistgħu jiġu sottomessi fi kwalunkwe waħda mil-lingwi uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, approfondita u veritiera.

Ladarba tkun lestejt ir-registrazzjoni online tiegħek, se tircievi ittra elettronika li tikkonferma li l-applikazzjoni tiegħek ġiet irreġistrata. Jekk ma tircievix ittra ta' konferma, l-applikazzjoni tiegħek ma tkunx ġiet irreġistrata!

Jekk jogħġbok kun af li mhuwiex possibbli li timmonitorja l-progress tal-applikazzjoni tiegħek online. Se tiġi kkuntattjat direttament mill-Kummissjoni Ewropea rigward l-istatus tal-applikazzjoni tiegħek.

L-applikazzjonijiet mibgħuta b'email ma jiġux aċċettati. Jekk teħtieġ iktar informazzjoni u/jew tiltaqa' ma' problemi tekniċi, jekk jogħġbok ibgħat email lil:

HR-MANAGEMENT-ONLINE@ec.europa.eu

Hija r-responsabbiltà tiegħek li timla r-registrazzjoni online tiegħek fil-hin. Ahna nagħtuk parir biex ma tħallix għall-ahħar jiem biex tapplika, peress li traffiku tal-Internet qawwi jew problema fil-konnessjoni tal-Internet tiegħek jistgħu jwasslu biex ir-registrazzjoni online tiegħek tintemm qabel ma tikkompletaha, b'hekk tobbligak tirrepeti l-proċess kollu. Ladarba tintemm l-iskadenza għas-sottomissjoni tar-registrazzjonijiet, inti ma tkunx tista' tintroduci iktar data. Registrazzjonijiet tard mhumiex se jiġu aċċettati.

8.2. Data tal-gheluq tal-applikazzjonijiet

Id-data tal-gheluq għar-registrazzjoni hi **t-18 ta' Awwissu 2023 f'12.00 (nofsinhar) hin ta' Brussell**, u wara din id-data u dan il-hin ma jkunx iktar possibbli li ssir registrazzjoni.

8.3. Skeda ta' żmien approssimattiva

Il-proċess ta' selezzjoni jista' jdum bosta xhur.

9. Indipendenza u dikjarazzjoni ta' interessi

Qabel ma jassumi d-doveri tiegħu, id-Direttur se jkun mitlub jagħmel dikjarazzjoni ta' impenn li se jaġixxi b'mod indipendenti fl-interess pubbliku u dikjarazzjoni dwar kwalunkwe interessi, li jista' jiġi kkunsidrat ta' preġudizzju għall-indipendenza tiegħu.

10. Informazzjoni importanti oħra

Il-kandidati huma mfakkra li l-hidma tal-bord ta' selezzjoni huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom u dan lanqas ma jista' jsir f'isimhom minn xi haddiehor. Kwalunkwe mistoqsija għandha tiġi indirizzata lis-segretarjat tal-bord rispettiv fl-indirizz li ġej CNECT-HR-CORRESPONDENT@ec.europa.eu.

⁽⁹⁾ Tista' ssib informazzjoni dwar kif tohloq is-CV tal-Europass tiegħek online fuq: <https://europa.eu/europass/en/create-europass-cv>

11. Opportunitajiet indaqs

L-Aġenzija ssegwi objettiv strateġiku li tikseb ugwaljanza bejn il-ġeneri fil-livelli kollha ta' tmexxija sa tmiem il-mandat attwali tagħha u tapplika politika ta' opportunitajiet indaqs u nondiskriminazzjoni skont l-Artikolu 1d tar-Regolamenti tal-Persunal⁽¹⁰⁾ li jinkoraġġixxu applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku ġenerali.

12. Protezzjoni tad-*data* personali

Il-Kummissjoni se tiżgura li d-*data* personali tal-kandidati tiġi pproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill⁽¹¹⁾. Dan japplika b'mod partikolari għall-kunfidenzjalità u għas-sigurtà ta' tali *data*.

13. Diversità u Inkluzjoni

L-Aġenzija tirrikonoxxi li bilanċ b'sahhtu bejn ix-xogħol u l-hajja privata huwa fattur motivazzjonali importanti għal hafna nies u li x-xogħol flessibbli huwa dejjem aktar mistenni li jkun parti minn ambjent tax-xogħol modern.

Bhala impjegatur, l-Aġenzija hija impenjata li tiżgura l-ugwaljanza bejn il-ġeneri u li tipprevjeni d-diskriminazzjoni għal kwalunkwe raġuni. L-Aġenzija tilqa' b'mod attiv l-applikazzjonijiet mill-kandidati kkwalifikati kollha, minn kuntesti differenti, b'kull tip ta' kapaċità u li ġejjin mill-aktar bażi ġeografika wiesgħa possibbli fost l-Istati Membri tal-UE.

Biex tippromwovi l-ugwaljanza bejn il-ġeneri, l-Aġenzija thegġegħ applikazzjonijiet b'mod partikolari min-nisa.

Matul il-proċedura ta' reklutaġġ, tista' tiġi pprovduta assistenza lil persuni b'dizabilità.

⁽¹⁰⁾ ĠU 45, 14.6.1962, p. 1385. Test konsolidat: <https://eur-lex.europa.eu/legal-content/MT/TXT/?uri=CELEX%3A01962R0031-20230101>

⁽¹¹⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).